

పేద ప్రజల సంక్షేమానికి పెద్ద పీట

కల్యాణ లక్షి ముఖ్యమంత్రి సహాయ నిధి చెక్కులు పంపిణీ చేసిన ఎమ్మెల్యే కడియం శ్రీహరి



తొలి సమయం వరంగల్ మే 25

పేదంటే ఆదబిడ్డల తల్లిదండ్రులకు పెళ్లి భారం తగ్గించి ఆర్థిక చేయూత అందించాలనే ఉదేశ్యంతో అమలు చేస్తున్న పథకం కల్యాణ లక్షి పథకమని మాజీ ఉప ముఖ్యమంత్రి, స్టేషన్ ఘనపూర్ ఎమ్మెల్యే కడియం శ్రీహరి తెలిపారు.లింగాల ఘనపూర్ మండల కేంద్రంలో తహసీల్దార్ కార్యాలయంలో ఏర్పాటు చేసిన కల్యాణ లక్షి, షాదీ ముబారక్, మరియు ముఖ్యమంత్రి సహాయ నిధి చెక్కుల పంపిణీ కార్యక్రమానికి ముఖ్య అతిథిగా హాజరయ్యారు. ఈ సందర్భంగా మండలంలోని 40మంది కల్యాణ లక్షి లబ్ధిదారులకు 40లక్షల 04వేల 640రూపాయల విలువగల చెక్కులను అలాగే 18మంది ముఖ్యమంత్రి సహాయ నిధి లబ్ధిదారులకు 13లక్షల 56వేల రూపాయల విలువగల చెక్కులను లబ్ధిదారులకు లబ్ధిదారులకు అందజేశారు.

అనంతరం ఎమ్మెల్యే మాట్లాడుతూ స్టేషన్ ఘనపూర్ నియోజకవర్గంలో ఒక్క లింగాల ఘనపూర్ మండలంలోనే ఏడాదిన్నర కాలంలో 241మంది లబ్ధిదారులకు సుమారు 2కోట్ల 41లక్షల విలువైన చెక్కులను పంపిణీ చేసినట్లు వెల్లడించారు. రాష్ట్ర ప్రభుత్వం పై 8లక్షల కోట్ల అప్పులు ఉన్నా వాటికి మితిలు కడుతున్న పేద ప్రజల సంక్షేమాన్ని ఆపకుండా ముఖ్యమంత్రి రేవంత్ రెడ్డి గారు కొనసాగిస్తున్నారని తెలిపారు.ఆదాయానికి మించి ఖర్చులు ఉండడం వల్ల ప్రజలకు ఇచ్చిన హామీలను ఒక్కొక్కటిగా నేరవేరుస్తున్నట్లు పేర్కొన్నారు. రాష్ట్రంలో కాంగ్రెస్ ప్రభుత్వం అధికారంలోకి వచ్చిన నాటి నుండి పేద ప్రజలకు ఉపయోగపడే పథకాలను అమలు చేస్తూ ముందుకు వెళ్తుందని అన్నారు. మహిళకు ప్రీ బస్ సౌకర్యం, 200యూనిట్ల ఉచిత విద్యుత్, 500రూపాయల గ్యాలన్ సబ్సిడీ వంటి పథకాలను మహిళలకు అందిస్తున్నట్లు వెల్లడించారు. రాష్ట్రంలోని పేద వర్గాల ఆకలిని గుర్తించి వారికి కడుపు నిండా అన్నం పెట్టాలనే ఆలోచనతో రేషన్ షాపుల ద్వారా తెల్ల రేషన్ కార్డు దారులకు ఉచితంగా సన్న బియ్యం పంపిణీ చేస్తున్నట్లు వివరించారు. పేదలందరికీ ఇల్లు ఇవ్వాలనే సంకల్పంతో ఒక్క ఆర్థిక సంవత్సరంలోనే 4లక్షల 50వేల ఇళ్ల నిర్మాణానికి 22వేల 500కోట్లు ఖర్చు చేస్తున్న ఏకైక ప్రభుత్వం కాంగ్రెస్ ప్రభుత్వమని

కొనియాడారు.ఎలాంటి తారతమ్యాలు లేకుండా నిజమైన అర్హులకు ఇల్లు అందించే ప్రయత్నం చేస్తున్నామని తెలిపారు.సంక్షేమ పథకాల అమలులో ఎలాంటి అవినీతికి ఆస్కారం లేకుండా సంక్షేమ పథకాలు అమలు చేస్తున్నామని, ఎవరూ కూడా పథకాల అమలులో ఎవరికీ ఒక్క రూపాయి కూడా ఇవ్వాలి అవసరం లేదని స్పష్టం చేశారు. రాష్ట్రంలోని నిరుద్యోగ యువతి యువకులకు ఉపాధి అవకాశాలు కల్పించాలనే ఉదేశ్యంతో రాజీవ్ యువ వికాసం పేరుతో 50వేల నుండి 4లక్షల వరకు ఆర్థిక సహాయం అందించనున్నట్లు తెలిపారు.రాష్ట్ర వ్యాప్తంగా 5లక్షల మందికి అందించనున్న ఈ పథకాన్ని నిరుద్యోగ యువతి యువకులు సద్దినయోగం చేసుకోవాలని సూచించారు.ఒక పక్క రాష్ట్ర ప్రభుత్వం పేద ప్రజల సంక్షేమానికి పాటుపడుతుంటే కొంత మూరు?లు అవాక్కులు చేవాక్కులు పేలుతున్నారని అన్నారు. కేవలం ఆరోపణలు చేయడమే కార్యక్రమంగా పెట్టుకొని సోషల్ మీడియా ను ఉపయోగించుకొని కాంగ్రెస్ ప్రభుత్వంపై విష ప్రచారం చేస్తున్నారని ఆరోపించారు. నిరాధరమైన ఆరోపణలు చేస్తూ ప్రజలను తప్పుదోవ పట్టించే ప్రయత్నం చేస్తున్నారని దీనిని ప్రజలు అర్థం చేసుకోవాలని కోరారు.ఈ కార్యక్రమంలో అధికారులు, స్థానిక ప్రజా ప్రతినిధులు, నాయకులు, కార్యకర్తలు, లబ్ధిదారులు తదితరులు పాల్గొన్నారు.

కాంగ్రెస్ పార్టీతోనే దళితులకు న్యాయం

మాదిగల ఆత్మగౌరవాన్ని నిలబెట్టింది ఇందిరా గాంధీ, కాంగ్రెస్ పార్టీ

తొలి సమయం వరంగల్ మే 25

లింగాల ఘనపూర్ మండల కేంద్రంలో నిర్వహించిన లింగాల ఘనపూర్ మండల మాదిగల ఆత్మీయ సమ్మేళనం కార్యక్రమానికి ఎమ్మెల్యే కడియం శ్రీహరి ముఖ్య అతిథిగా హాజరయ్యారు. ఈ సందర్భంగా ఎమ్మెల్యే మాట్లాడుతూ రాజకీయంగా, సామజికంగా దళితులకు న్యాయం చేసింది కాంగ్రెస్ పార్టీ అయితే, దళితుల ఆత్మగౌరవాన్ని నిలబెట్టింది ఇందిరా గాంధీ గారని అన్నారు. దేశానికి స్వాతంత్ర్యం వచ్చినప్పటి నుండి దళితులు కాంగ్రెస్ పార్టీ వెంటనే నడిచారని అన్నారు. ఇప్పటికీ కాంగ్రెస్ పార్టీ జెండా పట్టుకుని తిరిగే ధైర్యం ఒక్క దళితులకే ఉందని తెలిపారు. అంబేద్కర్ గారు రచించిన రాజ్యాంగం వల్లనే సమాజంలో నిలబడగలుగుతున్నామని వెల్లడించారు.అంబేద్కర్ గారు లేకున్నా, రాజ్యాంగం లేకున్నా ఏమైపోయేవాళ్ళమో తలచుకుంటేనే భయంగా ఉందని ఆందోళన వ్యక్తం చేశారు. రాజకీయాలలో అందరికీ అవకాశాలు ఒకేసారి రావని, వచ్చిన అవకాశాలను సద్దినయోగం చేసుకోవాలని సూచించారు. ప్రజలకు ఉపయోగపడితేనే గుర్తు పెట్టుకుంటారని, అవకాశాలను దుర్వినియోగం చేసుకుంటే కనుమరుగైపోతారని హెచ్చరించారు. మన వాళ్లకు అవకాశం వస్తే మనమే సపోర్ట్ చేయడం లేదని, మన వాళ్ళు ఎదుగుతున్నారు అంటే మనమే కాళ్ళు పట్టి లాగుతున్నామని అన్నారు.అలా కాకుండా అందరిని కలుపుకొని పోతూ ఒకరికొకరు సపోర్ట్ చేసుకోవాలని తెలిపారు. రాజకీయంగా దళితులకు అవకాశం వచ్చినా పని చేసే అవకాశం మాత్రం ఇవ్వరని అన్నారు.వరంగల్ జిల్లా రాజకీయాలలో పెత్తందార్లది, భూస్వాములదే పెత్తనం ఉండేదని

అయినా వచ్చిన అవకాశాన్ని ఉపయోగించుకొని చిన్న తప్పు కూడా చేయకుండా, ఎవరి దగ్గర తల వంచకుండా 30ఏళ్లుగా రాజకీయాలలో కొనసాగుతున్నని పేర్కొన్నారు. చాలా మందిపై అవినీతి, ఆక్రమాల ఆరోపణలు వస్తుంటాయని కానీ ఈ నాటికీ కడియం శ్రీహరి పై అవినీతి ఆరోపణలు చేసే దమ్ము ధైర్యం ఎవరికీ లేదని వెల్లడించారు. కానీ ఇటీవల కొంత మంది నాపై కొన్ని ఆరోపణలు చేశారు. దేవునూరు గుట్టలలో 2వేల ఎకరాలు కబ్జా చేశానని, బిఆర్ఎస్ పార్టీలో బీ ఫామ్ తీసుకొని దబ్బాలు తీసుకున్నానని, నియోజకవర్గ అభివృద్ధికి 800కోట్లు కాదు 8పైసలు కూడా తేలేదని ఆరోపణలు చేశారు.వాళ్ళు చేసిన ఆరోపణలు నిరూపిస్తే నాపదవికి రాజీనామా చేసి వల్ల ఇళ్లలో గులాంగిరి చేస్తానని సవాల్ విసిరితే ఇప్పటివరకు ఉలుకు పలుకు లేదని ఏదేవా చేశారు. ఇలాంటి సవాల్ విసిరే దమ్ము ఎవరికైనా ఉంటుందా అని అన్నారు.మన జాతీ ఎదగడం ఇష్టం లేని వారు కుల అహంకారంతో మాట్లాడుతారని ఆగ్రహం వ్యక్తం చేశారు. గత ప్రభుత్వ పాలనలో ఎమ్మెల్యేగా ఉన్న వ్యక్తి ఎవరికీ ఎం కావాలన్నా ఇప్పుకో పుచ్చుకో అనే రీతిలో వ్యవహరించాడని దుయ్యబట్టారు. పదవులు అమ్ముకున్నాడు,పనులు అమ్ముకున్నాడు, పథకాలు కూడా అమ్ముకున్నాడని ఆరోపించారు. ఆఖరికి దళిత బంధు పథకానికి మన దళితులవద్దనే పైసలు తీసుకొని మోసం చేసాడని ఆరోపించారు.చివరికి తాను ఏ పార్టీలోకి వెళ్లాలని చూసినా రానివ్వలేని నీచ స్థితికి దిగజారాడని అన్నారు.మళ్ళీ బిఆర్ఎస్ పార్టీ కడియం శ్రీహరి తిట్టడానికి ఒక కూలోడు కావాలని, కూలీ పని చేయడానికి బిఆర్ఎస్ లోకి తీసుకున్నారు తప్పు డిటెయిల్ ఇవ్వడానికో, పదవులు ఇవ్వడానికో కాదని



విమర్శించారు. తెలంగాణ రాష్ట్రంలో జనాభా ప్రాతిపదికన సమాన అవకాశాలు లబ్ధించాలని షెడ్యూల్ కులాల వర్గీకరణ చేసి చట్టబద్ధత కల్పించిన ప్రభుత్వం కాంగ్రెస్ ప్రభుత్వమని అన్నారు. స్టేషన్ ఘనపూర్ నియోజకవర్గానికి 3వేల 500ఇందిరమ్మ ఇల్లు మంజూరు అయితే 1500ఇల్లు దళితులకే కేటాయించినట్లు తెలిపారు. అలాగే రాజీవ్ యువ వికాసం పథకంలో లింగాల ఘనపూర్ మండలానికి 640యూనిట్లు మంజూరు అయ్యాయని వాటిని సైతం పార్టీ కోసం కష్ట పని చేసే వారికి మొదటి ప్రాధాన్యత ఉంటుందని స్పష్టం చేశారు. కష్టపడి పని చేస్తూ పది మందికి సహాయపడేవారికే అవకాశాలు వస్తాయని సూచించారు. కడియం శ్రీహరి ఎమ్మెల్యేగా ఉన్నన్ని రోజులు ఏ ఒక్క దళిత బిడ్డకు అన్యాయం జరిగిందని హామీ ఇచ్చారు. ఈ కార్యక్రమంలో సభా అధ్యక్షులు గుగ్గిళ్ల నర్సయ్య, మండల పార్టీ అధ్యక్షులు శివ కుమార్, మండల ఎస్సీ సెల్ అధ్యక్షులు నర్సింగ రమేష్, మాజీ జడ్పీటీసీ గుడి వంశీధర్ రెడ్డి, సీనియర్ నాయకులు మల్లారెడ్డి, మండల మాజీ ప్రజా ప్రతినిధులు, సమస్యయ కమిటీ సభ్యులు, నాయకులు, కార్యకర్తలు, మహిళలు తదితరులు పాల్గొన్నారు.

అభివృద్ధి పనులకు శంకుస్థాపన చేసిన ఎమ్మెల్యే,మేయర్

నగరంలోని 31 వ డివిజన్,59 వ డివిజన్ లో సీసీ రోడ్డు,సైడ్ డ్రైన్ పనులకు శంకుస్థాపన



తొలి సమయం వరంగల్ మే 25

వరంగల్ పశ్చిమ నియోజకవర్గ అభివృద్ధి పనులలో భాగంగా ఈ రోజు పశ్చిమ నియోజకవర్గ శాసన సభ్యులు నాయని రాజేందర్ రెడ్డి,నగర మేయర్

గుండు సుధారాణి 31 వ డివిజన్ హంటర్ రోడ్డు లో గల నంది హిల్స్ లో రూ.40 లక్షలతో అంతర్గత రోడ్ల నిర్మాణం,59 వ డివిజన్ ఇందిరా నగర్,స్నేహ నగర్ లో రూ.62 లక్షలతో అంతర్గత రోడ్డు,సైడ్ డ్రైన్ నిర్మాణం పనులకు శంకుస్థాపన చేశారు.అదే డివిజన్ లో ఎవ్రెజ్ కాలనీలో సుమారు 80 లక్షలతో నూతనంగా నిర్మించిన సీసీ రోడ్డును ప్రారంభించారు.ఈ రోజు దాదాపు 1.82 కోట్లకు పైగా అభివృద్ధి పనులకు శంకుస్థాపనలు,ప్రారంభోత్సవాలు చేసుకోవడం చాలా సంతోషంగా ఉందని ఎమ్మెల్యే అన్నారు.శిలాఫలకం ఏర్పాటు చేసిన కొబ్బరికాయ

కొట్టిన ప్రతి అభివృద్ధి కార్యక్రమం నిర్ణీత సమయంలోనే పూర్తిచేస్తామని ప్రజలకు ప్రజా ప్రభుత్వం నిజమైన భరోసా ఇస్తుందని తెలిపిన ఎమ్మెల్యే నాయని గడిచిన 15 నెలలుగా నగరంలో ఎటువంటి ఖజ్జాలు లేవని,ప్రశాంతమైన వాతావరణంలో ప్రజలు,వ్యాపార వర్గాలు సంతోషంగా ఉన్నారని పేర్కొన్నారు.నిత్యం పశ్చిమ నియోజకవర్గ ప్రజల సమస్యల పరిష్కారం,నూతన ఆవిష్కరణలు,అభివృద్ధి కార్యక్రమాలపై ముందుకు వెళ్తున్నామని ఎమ్మెల్యే అన్నారు.ఈ కార్యక్రమాలలో స్థానిక డివిజన్ ప్రజా ప్రతినిధులు,పార్టీ నాయకులు,కాలనీ వాసులు ,ప్రజలు పెద్దలు, అధికారులు తదితరులు పాల్గొన్నారు.

ప్రశాంతంగా గ్రామ పాలన ఆఫీసర్స్ పరీక్ష



తొలి సమయం వరంగల్ మే 25

పరీక్ష తీరును పరిశీలించిన జిల్లా కలెక్టర్ ప్రావీణ్యహానుమకొండ గ్రామ పాలన ఆఫీసర్స్ టెస్ట్ 2025 ఆదివారం ప్రశాంతంగా జరిగింది. జిల్లాకు సంబంధించి హానుమకొండలోని సెయింట్ పీటర్స్ సెంట్రల్ పబ్లిక్ స్కూల్ లో ఏర్పాటుచేసిన పరీక్షా కేంద్రంలో 133 అభ్యర్థులకు గాను 122 మంది అభ్యర్థులు హాజరై పరీక్ష రాశారు. 11 మంది అభ్యర్థులు పరీక్షకు గైర్జాబరయ్యారు. గ్రామ పాలన ఆఫీసర్స్ పరీక్ష నిర్వహించిన సెయింట్ పీటర్ సెంట్రల్ పబ్లిక్ స్కూల్ ను హానుమకొండ జిల్లా కలెక్టర్ పి.ప్రావీణ్య సందర్శించారు. పరీక్ష జరుగుతున్న తీరును జిల్లా కలెక్టర్ పరిశీలించారు. పరీక్షా కేంద్రంలో ఏర్పాట్లను కలెక్టర్ అడిగి తెలుసుకున్నారు. ఇంతకుముందు రెవెన్యూ శాఖలో పనిచేసిన వీఆరో్లు, వీఆర్ఏలు గ్రామ పాలన ఆఫీసర్స్ పరీక్షను రాశారు.కలెక్టర్ వెంట ఆర్డీ డాక్టర్ కె.నారాయణ, కలెక్టరేట్ ఏవ్ గౌరీశంకర్, చీఫ్ సూపర్వైజర్లు తదితరులు పాల్గొన్నారు.

వివోర గ్రాండ్ ఫ్యామిలీ రెస్టారెంట్ గొప్ప ప్రారంభం



తొలి సమయం వరంగల్ మే 25

హానుమకొండ నగరంలో ఈ రోజు జరిగిన పలు ప్రారంభోత్సవం కార్యక్రమాల్లో ముఖ్య అతిథులుగా పాల్గొన్న వరంగల్ పశ్చిమ నియోజకవర్గ ఎమ్మెల్యే నాయని రాజేందర్ రెడ్డి భవాని నగర్ లో నూతనంగా ఏర్పాటు చేసిన వివోర గ్రాండ్ ఫ్యామిలీ రెస్టారెంట్ ను పరకాల శాసన సభ్యులు రేపూరి ప్రకాష్ రెడ్డితో కలిసి ప్రారంభించారు.నయీం నగర్ లో నూతనంగా ఏర్పాటు చేసిన అయాన్ ఇన్ఫిట్యూషన్ మరియు వారి స్కిల్ స్టోక్ చిల్డ్రన్ ఫ్లేయింగ్ స్కూల్ ప్రారంభించారు.పొద్దుటూరి జ్యువెల్స్ బాంక్నేట్ హాల్ లో జరిగిన యూపీఎస్సీ అల్ ఇండియా 46 వ ర్యాంక్ సాధించిన చిరంజీవి రావుల జయనరసింహ రెడ్డి (ఐపీఎస్) సన్మాన కార్యక్రమంలో పాల్గొని వారిని సత్కరించారు అభినందించి సుభాకాంక్షలు తెలియజేశారు.ఈ కార్యక్రమంలో ఎమ్మెల్యే వెంట ఆయాల డివిజన్ ప్రతినిధులు,పార్టీ నాయకులు,అధికారులు, కార్యకర్తలు, అభిమానులు తదితరులు ఉన్నారు.

ఘనంగా సరస్వతి ఉన్నత పాఠశాల

పూర్వ విద్యార్థుల ఆత్మీయ సమ్మేళనం

25 సంవత్సరాల తరువాత కలుసుకున్న మిత్ర బృందం



తొలి సమయం వరంగల్ మే 25

కరీమాబాద్ బొమ్మల గుడి జంక్షన్ లోని సరస్వతి ఉన్నత పాఠశాలలో 1999- 2000 పదవ తరగతి చదువుకున్న విద్యార్థిని విద్యార్థుల ఆత్మీయ సమ్మేళనం ఘనంగా నిర్వహించారు.ముందుగా విద్యా పాఠాలు నేర్పిన గురువులు ప్రభాకర్ రెడ్డి. అశోక్. ప్రీతి. సుగుణ. ఉప్పలయ్య. మధుసూదన్. లక్ష్మీ.స్వరూప రాణి.శివ నాగ కుమార్. సుభాష్ గార్లను ఘనంగా సన్మానించారు. 25 సంవత్సరాల తర్వాత కలుసుకున్న మిత్ర బృందం ఎంతో ఆనందంగా ఆత్మీయంగా అందరినీ పలకరించుకొని ఆటపాటలతో ఆనందంగా గడిపారు, పాఠశాల అభివృద్ధికి వా యొక్క సహాయ సహకారాలు ఎల్లప్పుడూ ఉంటాయి అని తెలియజేస్తూ కార్యక్రమాన్ని విజయవంతం చేశారు. ఈ కార్యక్రమంలో పూర్వ విద్యార్థులు వీణవంక కిరణ్ కుమార్. రవ్వల ప్రభాకర్. శ్రీపాద శ్యాంసుందర్. డి కవిత. పి కౌసల్య. కృష్ణవేణి. వి స్వప్న. ప్రవీణ్. శ్రీలత. కే విజయలక్ష్మి. రాజేష్. సురేష్. నాగరాజు. రత్నాకర్.రామకృష్ణ. డి స్వప్న. స్వప్న కుమారి. స్వాతి. అనిల్. సంతోష్. శివయ్య. పద్మ. వాసవి. స్వాతి.శ్రీనివాస్. నవత. టి రజిత. టి స్వప్న. శ్రీదేవి. రజని నాగమణి. సుజాత. సుమలత. సమతా భావన. స్కూలు అటెండర్ పారిజాతం తదితరులు పాల్గొన్నారు.

పశువుల అక్రమ రవాణాను అరికట్టండి

చర్ల, మే 25

చర్ల మండలంలో అవుల అక్రమ రవాణా రోజుకి విపరీతంగా పెరిగిపోతుందని తక్షణమే ఈ అక్రమ రవాణా నీ అధికారులు అరికట్టాలని బీఎస్పీ చర్ల మండల అధ్యక్షులు కొండా చరణ్ డిమాండ్ చేశారు. నిబంధనలను తుంగలో తొక్కుతూ అధిక సంఖ్యలో ట్రాలీలలో లారీల్లో పశువులను అత్యంత దారుణంగా కుక్కి కుక్కి మెదలు విరిచి కాళ్ళు కట్టేసి నీరు లేకుండా గడ్డి పెట్టకుండా అత్యంత హింసాత్మకంగా పశువుల రవాణా చర్ల మండల కేంద్రంగా కొనసాగుతుందని అతి పవిత్రంగా భావించే ఆవులు అక్రమ రవాణాకు గురి కావడం పట్ల చర్ల మండల హిందూ సమాజం ఆందోళన వ్యక్తం చేస్తుందని అన్నారు .రాత్రి పగలు తేడా లేకుండా ఆవుల అక్రమ రవాణా జరుగుతుంటే స్థానిక అధికారులు ఏం చేస్తున్నారని మండిపడ్డారు. సంత పాటదారుల కనుసన్నల్లోనే ఈ అక్రమ రవాణా కొనసాగుతున్నట్లు విస్తృతంగా ప్రజల్లో ప్రచారం జరుగుతుందని తెలిపారు. అధికారులు ఈ విషయాన్ని పట్టించుకోకపోవడం పట్ల అసంతృప్తిని వ్యక్తం చేశారు. ఆవుల అక్రమ రవాణాని అరికట్టాలని హిందూ సంఘాలు డిమాండ్ చేస్తున్నప్పటికీ ఎటువంటి చర్యలు తీసుకోవడం లేదని ఆరోపించారు చర్ల నుండి ములుగు వైపుగా హైదరాబాదుకు ఈ పశువులను తరలిస్తున్నారని అన్నారు.అధికారులు ఈ విషయాన్ని చూసి చూడనట్లు ఉండడంతో కొందరు అక్రమార్కులు ఎటువంటి భయం లేకుండా యథేచ్ఛగా మూగజీవాలను అక్రమ రవాణా చేస్తూ సొమ్ము చేసుకుంటున్నారని ఆరోపించారు కొన్నిసార్లు ప్రజలు ఫిర్యాదు చేస్తున్నప్పటికీ చర్యలు శూన్యంగా ఉంటున్నాయని అన్నారు. ఒక్కోసారి వార్తలు రాస్తున్న విలేకరులపై కూడా దాడులకు దిగుతున్నారని అన్నారు కేవలం ఆదివారం ఉదయం 6 గంటల నుంచి సాయంత్రం 6 గంటల వరకు మాత్రమే జరగవలసిన పశువుల సంత చర్ల లో నిరంతరం



ప్రతి రాత్రి యథేచ్ఛగా కొనసాగుతుందని తెలిపారు పంచాయతీ చూపించిన పరిమితి ప్రదేశాల్లో కాకుండా మండలంలో ఇతర ప్రాంతాలలో కూడా ఆవులను అధిక సంఖ్యలో కట్టేస్తున్నారు పశువుల క్రయవిక్రయాలపై కేంద్రం ఎన్నో నిబంధనలు విధించినప్పటికీ ఏమీ కూడా పాటిస్తున్నట్లు కనిపించడం లేదు అని అంతేకాకుండా బహిరంగం ప్రదేశాల్లో కొన్నిచోట్ల ఆవులు ఎద్దులు గేదలు కఠేబరాలను విక్రయాలు చేస్తున్నారని వాటిని హైదరాబాద్ కి తరలిస్తున్నారని తెలుస్తోందని అధికారులు తప్పనిసరిగా ఈ విషయంపై దృష్టి సారించాలని కోరారు. పశు రవాణా చట్టం 1978 ద్వారా పశువులను ఇతర ప్రాంతాలకు తరలించాలంటే మండల స్థాయి తీర్మానం చేయాల్సి ఉంటుందని ఒక ట్రాలీ అయితే రెండు పశువులు లేదా లారీ అయితే నాలుగు పశువులను మాత్రమే ఎక్కించాలని వాటికి నీరు ఉండాలి మేత తప్పకుండా ఉండాలని ప్రతి

అరగంటకు ఒకసారి పశువులను వాహనం దింపి సేదతీరే విధంగా చర్యలు తీసుకోవాలని అన్నారు గర్భంతో ఉన్న పశువులను ఎట్టి పరిస్థితుల్లో తరలించకూడదని అలా కాదని రవాణా చేస్తే ఆ వాహనాన్ని పోలీసులు సీజ్ చేయాలని తరలిస్తున్న వ్యక్తులపై చట్టపరమైన చర్యలు తీసుకోవాలని అయితే ఇక్కడ పరిస్థితులు అందుకు భిన్నంగా ఉన్నాయని జరుగుతున్న పరిణామాల దృష్ట్యా అర్థమవుతుంది అని అన్నారు .అధికారుల నిర్లక్ష్యం కారణంగా చర్ల మండల కేంద్రం నుంచి భారీ ఎత్తున గోవులు చర్ల మండలం నుండి జిల్లాలకు రాష్ట్రాలకు తరలిస్తున్నారని వాపోయారు తక్షణమే ఈ అక్రమ రవాణాని ఉన్నతాధికారుల జోక్యం చేసుకొని నిలిపివేయాలని అక్రమ పశువుల రవాణాదారులపై కఠినమైన చర్యలు తీసుకొని మూగజీవాలను అక్రమ రవాణా దారుల నుంచి కాపాడాలని డిమాండ్ చేశారు .లేని ఎడల గోవుల రక్షణ కొరకు ఉద్యమిస్తామని హెచ్చరించారు.

న్యాయ కళాశాలను మంజూరుచేయాలి

ఈ నెల 31థర్మాను జయప్రదం చేయండి

గోండ్వానా సంక్షేమ పరిషత్ రాష్ట్ర అధ్యక్షుడు పాయం సత్యనారాయణ

చర్ల, మే 25

చర్ల మండలం ఆదివారం కొయ్యూరు పంచాయతీ రేగుంట గ్రామంలో చర్ల మండల వర్కింగ్ ప్రెసిడెంట్ పూనెం వరప్రసాద్ అధ్యక్షతన జరిగిన సమావేశంలో గోండ్వానా సంక్షేమ పరిషత్ రాష్ట్ర అధ్యక్షులు పాయం సత్యనారాయణ దొర మాట్లాడుతూ భద్రాచలం కేంద్రంగా ఒక న్యాయ కళాశాల మంజూరు చేయాలనే ఒక ఉద్యమ రూపంలో ప్రభుత్వానికి తెలియజేయాలని ఆంధ్రప్రదేశ్, ఒడిశా, ఛత్తీస్ గఢ్, తెలంగాణ రాష్ట్రం సరిహద్దులో అయీ రాష్ట్రాలకు కేంద్ర బిందువుగా ఉన్న భద్రాచలం కేంద్రంగా ఒక న్యాయ కళాశాల మంజూరు చేస్తే ఈ ప్రాంత ఎస్ సి, ఎస్ టి, బి సి, మైనారిటీ ,పేద విద్యార్థులు న్యాయ శాస్త్రంలో చదువుకునే ఒక గొప్ప అవకాశం ఉంటుందని ఆశాభావం వ్యక్తం చేశారు. పాలక ప్రభుత్వాలు విద్యుత్తు ప్రత్యేక దృష్టి సారించి ఈ ఏజెన్సీ ప్రాంతాలలో విద్యాభివృద్ధికి కృషి చేయడానికి ఇలాంటి న్యాయ కళాశాలలు ఏర్పాటు చేసే అవశ్యకత ఎంతైనా ఉందని అన్నారు. షెడ్యూల్ ప్రాంతం పంచాయతీరాజ్/పేసా /చట్టం 1998 లోబడి మరియు షెడ్యూల్ ప్రాంతం/ పేసా/చట్టం నియమాలు 2011 జీవో నెంబర్ 66 తేదీ 24/3/ 2011 లోని విద్యా హక్కు చట్టం 1982 ప్రకారం షెడ్యూల్ ఏరియా/ పేసా /చట్టం. 1998 లోని విద్యా చట్టం 1982 ప్రకారం /టీఏ/సి/. బ్రిటల్ అడ్వైజరీ కౌన్సిల్ మీటింగ్ ఏర్పాటు చేసుకొని జీవో నెంబర్



3 కి బదులుగా మరొక జీవో షెడ్యూల్ ప్రాంత పంచాయతీరాజ్ పేసా చట్టం 1998 లోబడి మరియు షెడ్యూల్ ప్రాంత పంచాయతీరాజ్ విస్తరణ పేసా నియమాలు. 2011 జీవో నెంబర్ 66 ది 24 /3 /2011 లోని విద్య చట్టం. 1982 ప్రకారం. పేసా చట్టం 1998 ప్రకారము రాష్ట్ర ప్రభుత్వం జీవో జారీ చేయవచ్చునని అన్నారు.. ఈ కార్యక్రమంలో శరెం సాంబశివరావు. ఇర్ప రాజు. శరెం రవీంద్ర. శరెం సూర్యనారాయణ. కలం శ్రీను. కలం సురేష్. శరెం నారాయణరావు. శరెం వెంకటేష్. శరెం రామకృష్ణ. శరెం ప్రవీణ్ పాల్గొన్నారు.

ఘనంగా వాడబలిజ సేవా సంఘం ఆవిర్భావ వేడుక



చర్ల, మే 25

భద్రాద్రి కొత్తగూడెం జిల్లా చర్ల మండలం సి.కత్తి గూడెం గ్రామంలో కొప్పుల రాంబాబు అధ్యక్షతన వాడబలిజ సేవా సంఘం ఏర్పడి నేటికీ 25 సంవత్సరాలు పూర్తి చేసుకున్న సందర్భంగా జెండా ఎగరవేసే కార్యక్రమాన్ని నిర్వహించారు. ఈ కార్యక్రమానికి మాజీ గౌరవ అధ్యక్షులు చింతూరి. వెంకట్రావు పాల్గొని ముందుగా పూజా కార్యక్రమాలు నిర్వహించి అనంతరం

తెలంగాణ రాష్ట్ర మున్నూరు కాపు ఆత్మ గౌరవ భవన నిర్మాణ స్థల పరిశీలన

హైదరాబాద్, మే 25

హైదరాబాద్ లోని కొకపేటలో గల తెలంగాణ రాష్ట్ర మున్నూరు కాపు ఆత్మ గౌరవ భవన నిర్మాణ స్థలాన్ని ఆదివారం రాష్ట్ర ప్రభుత్వ విప్,వేములవాడ శాసన సభ్యులు ఆది శ్రీనివాస్,హైదరాబాద్ మాజీ మేయర్ బొంత్ రామ్మోహన్,కరీంనగర్ జిల్లా గ్రంథాలయ చైర్మన్ సత్తు మల్లేష్,నర్సింగి మాజీ కౌన్సిలర్ గోపాల గణేష్ కుమార్,మాజీ రాష్ట్ర హౌజ్ ఫెడ్ చైర్మన్, బొమ్మ

శ్రీరామ్ చక్రవర్తితో కలిసి పరిశీలించారు.మున్నూరు కాపు ఆత్మ గౌరవ భవన నిర్మాణం కోసం త్వరలోనే తెలంగాణ ముఖ్యమంత్రి శ్రీ రేవంత్ రెడ్డి గారిని కలసి భవన నిర్మాణం కోసం నిధులు మంజూరు చేయాలని కోరడం జరుగుతుంది.భవన నిర్మాణం పూర్తయితే మున్నూరు కాపు కులంలోని పేద విద్యార్థులకు ఎంతో ఉపయోగ పడుతుందన్నారు. పలు సభలు సమావేశాలు నిర్వహించడం కోసం వీలుగా ఉంటుందని పేర్కొన్నారు.

ప్రతి ఒక్కరు తైత సిద్ధాంత జ్ఞానం తెలుసుకోవాలి

- విస్తృతంగా తైత సిద్ధాంత భగవద్గీత ప్రచారం

నిర్వహిస్తున్న ఎల్కెతుర్తి కమిటీ సభ్యులు



హౌసన్ పర్తి, మే 25

ఆదివారం నాడు తైత సిద్ధాంత ప్రబోధా సేవ సమితి ఇందు జ్ఞాన వేదిక ఎల్కెతుర్తి కమిటీ సభ్యుల ఆధ్వర్యంలో తైత సిద్ధాంత భగవద్గీత అనుబంధ 101 తైత సిద్ధాంత జ్ఞాన గ్రంథాల ప్రచారాన్ని హనుమకొండ జిల్లా చింతగట్టు క్యాంపు పరిధిలోని భీమారం లో ఆదివారము రోజున విస్తృతంగా దైవ జ్ఞాన ప్రచారం నిర్వహించారు. ఎల్కెతుర్తి కమిటీ సభ్యులు మాట్లాడుతూ దైవ జ్ఞానం ప్రకారం కులాలు అపేతుకం అని మతాలు నిషిద్ధం అని ప్రతి ఒక్కరు తెలుసుకోవాలి అన్నారు. తైత సిద్ధాంత భగవద్గీత గ్రంథం శ్రీకృష్ణుడి అసలైన జ్ఞానమును తెలియజేస్తుంది ప్రతి ఒక్కరు కర్మయోగం విశిష్టత. తైత సిద్ధాంత జ్ఞానం తెలుసుకోవాలని ముఖ్య ఉద్దేశంతో భగవద్గీత గ్రంథాల ప్రచారం నిర్వహిస్తున్నామని అన్నారు. మన శరీరంలో దేవుడు మూడు ఆత్మలుగా విభజింపబడి ఉన్నాడని. జీవాత్మ, ఆత్మ, పరమాత్మల గురించి తెలుసుకోవడమే తైత సిద్ధాంతం అని తెలిపారు. భగవద్గీతలో కర్మయోగం. బ్రహ్మయోగం భక్తియోగం అనేవి దైవ ధర్మాలు అని వాటి ప్రకారం నడుచుకుంటే కర్మ నుండి బయటపడేసి మనిషికి ముక్తిని ఇస్తాయని ఈ సందర్భంగా తెలియజేశారు. ఈ కార్యక్రమంలో ప్రబోధా సేవ సమితి ఇందు జ్ఞానవేదిక ఎల్కెతుర్తి కమిటీ అధ్యక్షులు సదా నిరంజన్ సిద్ధాంతి, కమిటీ సభ్యులు, వెంకట్, శ్రీరామోజు సతీష్ చారి, రాకేష్ , సిద్ధార్థ్, అశ్రిత, క్షేత్రజ్ఞ, రాణి, జ్యోతి, రేవతి, స్రవంతి, శ్రీలత, అనూప, దివిజ, రిసాన్,మోక్షజ్ఞ, దైవజ్ఞాన ప్రచారంలో పాల్గొన్నారు

నూతన ఏసీపిని మర్యాదపూర్వకంగా

కలిసిన టిఆర్ఆర్ఎస్ నేతలు



ఎల్కెతుర్తి, మే 25

హన్మకొండ జిల్లా ఎల్కెతుర్తి మండలం సూరారం గ్రామానికి చెందిన తెలంగాణ రైతు రక్షణ సమితి హన్మకొండ జిల్లా అధ్యక్షులు పింగే భాస్కర్ కాజీపేట ఎసిపి గా ఇటీవల బాధ్యతలు స్వీకరించిన పింగిలి ప్రశాంత్ రెడ్డి ని ఆదివారం టీఆర్ఆర్ఎస్ నాయకులు మర్యాదపూర్వకంగా కలిశారు. ఎ సి పి కార్యాలయం లో ఆయనకు పూల బొకే అందించి శాలువాతో ఘనంగా సత్కరించారు. ప్రజల అధికారిగా పింగిలి చక్కటి పేరు సంపాదించారని ఆశాభావం వ్యక్తం చేశారు. ఏసీపి మాట్లాడుతూ ప్రతి ఒక్క రైతు జీలుగా విత్తనాలు రైతులు ఎందుకు పండించడం లేదని అన్నారు. జీలుగా విత్తనాలను కూరగాయలు రైతులు పండించాలని తెలిపారు. రైతులు ఎందుకు అన్ని రకాల పంటలు పండించి రైతులు కూడా గౌరవంగా బ్రతకాలని వారికి కావలసిన సహాయ సహకారాలు అందించాలని నకిలీ విత్తనాల సరఫరాపై దృష్టి పెట్టి పోలీసులకు సహచారం తెలపాలని కోరారు. ఈ కార్యక్రమంలో రైతు రక్షణ సమితి ఉమ్మడి వరంగల్ జిల్లా అధ్యక్షుడు వరికెల కిషన్ రావు, హనుమకొండ జిల్లా అధ్యక్షుడు పింగే భాస్కర్, జిల్లా ఉపాధ్యక్షులు చౌల రామారావు కమలాపూర్ మండల అధ్యక్షులు నూనె రమేష్ నాయకులు సుకినె సుధాకర్ రావు, అంబీరు శ్రీనివాస్ తదితరులు పాల్గొన్నారు.

ముగిసిన సమ్మర్ డాన్స్ క్యాంప్

చర్ల, మే 25



చర్ల మండల కేంద్రంలో పీ ఏ అకాడమీ హైదరాబాద్ వారిచే 45 రోజులు గా సమ్మర్ డ్యాన్స్ క్యాంప్ నిర్వహించటం జరిగింది.. ఈ డ్యాన్స్ క్యాంప్ కు చర్ల మండలంలోని చిన్నారలు కు 45 రోజులు పూర్తయిన సందర్భంగా ఆదివారం సమ్మర్ డాన్స్ క్యాంప్ లో పాల్గొన్న వారికి అకెడమి సర్టిఫికేట్ ఇవ్వటం జరిగింది.ఈ సందర్భంగా నిర్వాహకులు నూప ప్రశాంత్ ని పలువురు అభినందించారు. ఈ కార్యక్రమానికి ముఖ్య అతిథి గా మీకోసం మేమున్నాం టీం చైర్మన్ డాక్టర్ “నీలి ప్రకాష్ ,చర్ల వ్యవసాయ మార్కెట్ కమిటీ చైర్మన్ ఇర్ప శ్రీను , కాంగ్రెస్ పార్టీ సీనియర్ నాయకులు చీమలమర్రి మురళి ,బి ఆర్ ఎస్ పార్టీ మహిళా అధ్యక్షురాలు కుప్పల సౌజన్య, బిల్లెల తల్లి తండ్రులు., తదితరులు పాల్గొన్నారు.